

15-09-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - ఆత్మిక తండ్రి ఈ రుద్రజ్ఞాన యజ్ఞాన్ని రచించారు, బ్రాహ్మణులైన మీరు

ఈ యజ్ఞ రక్షకులు, మీరు గాయన యోగ్యులుగా అవుతారు కానీ మీరు పూజలు

చేయించుకోజాలరు”

ప్రశ్న:- పిల్లలైన మీరు జ్ఞానములో పరాకాష్ఠ అవస్థకు చేరుకున్నప్పుడు మీ స్థితి ఎలా ఉంటుంది?

సమా:- ఆ సమయములో మీ స్థితి అచలంగా, స్థిరంగా ఉంటుంది. ఏ విధమైన మాయా తుఫానులు మిమ్ములను కదిలించలేవు. మీరు కర్మాతీత స్థితిని పొందుకుంటారు. ఇంతవరకు పూర్తి పరాకాష్ఠ లేనందున మాయా తుఫానులు, స్వప్నాలు మొదలైనవి వస్తాయి. ఇది యుద్ధ మైదానము. కొత్త కొత్త ఆశలు ప్రకటమౌతాయి. కాని వీటితో మీరు భయపడరాదు. తండ్రి నుండి శ్రీమతము తీసుకొని ముందుకు వెళ్తూ ఉండాలి.

పాట :- మిమ్ములను పొంది మేము ఈ ప్రపంచమునే పొందుకున్నాము..... (తుమ్మే పాకే హమ్ నే.....)

ఓంశాంతి. ఈ పాటను పిల్లలు అనేకసార్లు విన్నారు. ఇప్పుడు దాని అర్థములో స్థితమవ్వాలి. ఇప్పుడు మేము అనంతమైన తండ్రి నుండి అనంతమైన వారసత్వము తీసుకుంటున్నామని లక్ష్యాన్ని పెట్టుకున్నారు. వారిని అర్థకల్పము నుండి పృథి చేశాము. రావణుడు వారసత్వాన్ని లాక్కుంటాడు. ప్రపంచములోని వారికి ఈ విషయాలు తెలియవు. పిల్లలైన మీకు తెలుసు - ఇది రుద్ర జ్ఞానయజ్ఞము, ఇది ఏ మనష్యులదీ కాదు. ప్రజాపిత ఈ యజ్ఞాన్ని రచించలేదు. ఇది రుద్ర యజ్ఞము. జ్ఞానసాగరులు లేక శివుడు ఈ యజ్ఞాన్ని రచించారు. మనుష్యులు అనేక ప్రకారాలైన యజ్ఞాలు రచిస్తుంటారు కదా. ఉదాహరణగా దక్ష ప్రజాపతి అని అంటారు. ఇప్పుడు దక్షప్రజాపతి లేనే లేడు. బ్రహ్మయే ప్రజాపిత. దక్ష ప్రజాపతి పదము లేక పేరు ఎచ్చట నుండి వచ్చింది! ఇది తప్పుగా తయారు చేయబడిందని తండ్రి కూర్చొని అర్థం చేయిస్తారు. శాస్త్రాలలో కూడా చాలా పాడైన విస్తారమైన పెద్ద పెద్ద కథలు వ్రాసేశారు. ఇప్పుడు తండ్రి అంటున్నారు - మీరు ఇంతవరకు దేనినైతే బింటూ వచ్చారో, దానినంతా మర్చిపోండి. ఇప్పుడు నేను మీకు ఏది బినిపిస్తున్నానో అది మాత్రమే బినిండి. ప్రజాపిత అయితే ఒక్కరే ఉంటారు కదా. ఇక్కడ రచింపబడే యజ్ఞాలన్నీ మెటీరియల్ (పదార్థ, భౌతిక) యజ్ఞాలు. కాని ఇది ఆత్మిక తండ్రి రచించిన ఆత్మిక యజ్ఞము. ఇందులో కూడా తప్పకుండా బ్రాహ్మణులు కావాలి. ఆ బ్రాహ్మణులైతే కుఖవంశస్థులు, మీరు ముఖవంశస్థులు. ముఖవంశావళి బ్రాహ్మణులు ఎప్పుడూ పూజారులుగా అవ్వజాలరు. మీరు పూజ్యులుగా అవుతారు. వారు పూజారులుగా ఉంటారు. మీరు గాయనయోగ్యులుగా అవుతారు. ఇప్పుడే మీకు పూజలు జరగవు. దేహధారులను పూజిస్తే, అది తప్పు అవుతుంది. సత్యయుగములోని దేవతలే పవిత్రంగా ఉంటారు. హిందువుల ఆచార వ్యవహారాలలో పతియే స్త్రీకి గురువు, ఈశ్వరుడు, సర్వస్వమని చెప్తారు, కావున స్త్రీ పతి చరణాలను కడిగి ఆ నీటిని త్రాగుతుంది. ఈ రోజులలో అయితే ఆ అలవాటు లేదు. సివిల్ (రిజిస్టర్) వివాహాలలో పతియే నీకు గురువు, ఈశ్వరుడు మొదలైనవారని చెప్తారు. ఇదంతా మోసము. అందుకే చిత్రాలలో కూడా లక్ష్మి, నారాయణుని పాదాలు వత్తుతున్నట్లు చేయించారు. లక్ష్మి కూడా ఈ పనులన్నీ చేస్తూ ఉండేదని భావిస్తారు అందుకే హిందూ నారి కూడా ఈ విధంగా అనుసరించాలని అంటారు. జీవిత భాగస్వామితో (హాఫ్ పార్ట్ నర్ తో) ఈ పని

చేయించవచ్చా? రకరకాలవారు ఉంటారు. ఏ ఆచారాన్ని చూస్తారో దానిని చిత్రముగా తయారు చేస్తారు. ఇప్పుడు వాస్తవానికి అచ్చట లక్ష్మి కూర్చుని పాదాలు వత్తదు. తండ్రి అంటున్నారు - నేను వచ్చి ద్రోపది పాదాలను వత్తుతాను(రావణరాజ్యములో అలసిపోయిన ఆత్మల సేదను తీరుస్తాను), కాని వారు కృష్ణుని రూపాన్ని ఇచ్చేశారు. ఇవన్నీ వ్యర్థ మాటలు. అచ్చట(త్రేతాలో) రామునికి నలుగురు సోదరులు ఉండరు. అచ్చట పుత్రుడు కూడా ఒక్కరే ఉంటాడు. నలుగురు పుత్రులు ఎక్కడి నుండి వస్తారు! తండ్రి అంటున్నారు - నేను మీకు ఈ సర్వ శాస్త్రాల సారాన్ని అర్థం చేయిస్తాను. ఈ విషయాలు పిల్లలైన మీకు అర్థం చేయించబడ్డాయి. మీరిలా అర్థం చేయించవచ్చు - మీరు చేయించే ప్రమాణము అసత్యమైనది, గీతను కృష్ణుడు గాయనము చేశాడని అంటారు, చేతికి గీతనిచ్చి ఈశ్వరుడు ఎదుట ఉన్నారని భావించి సత్యమే చెప్పమంటారు, కృష్ణ భగవానుడు ఎదుట ఉన్నట్లుగా భావించమని చెప్పరు, ఈ పదాలు ఈశ్వరుని కొరతే చెప్తారు. కావున గీతాభగవానుడు కృష్ణుడు అను వాక్యాలను ఇప్పుడే బుద్ధి నుండి తీసేయండి. అసత్య ప్రమాణము చేస్తున్నందున అందులో శక్తి లేదు. అక్కూరేట్గా ఉన్నవారు ఒక్క ధర్మరాజు మాత్రమే. వారే సత్యమైన సుప్రీమ్ జడ్జ్. సత్యయుగములో అయితే జడ్జి మొదలైనవారు ఉండరు ఎందుకంటే అచ్చట ఇటువంటి విషయాలుండవు. అందరూ లెక్కాచారాన్ని పూర్తి చేసుకొని అచ్చటికి వెళ్ళిపోతారు, మళ్ళీ కొత్తగా సతోప్రధాన, సతో, రజో, తమోలలోకి వస్తారు. మీరు చూచే ప్రతి వస్తువు కొత్తదాని నుండి తప్పకుండా పాతదిగా అవుతుంది. ప్రపంచములో ఏ వస్తువైనా కొత్తదాని నుండి పాతదిగా అయిపోతుంది. ఇది పాత ప్రపంచము. కాని ఎంత పురాతనమైనదో ఎవ్వరికీ తెలియదు. ఏ వస్తువైనా సదా నాలుగు భాగాలలో పంచబడుతుంది. ఇచ్చట కూడా నాలుగు యుగాలున్నాయి. మొదటిది పూర్తి కొత్తది, నాలుగవది పూర్తి పాతది. మొదట సగము పాతదిగా అవుతుంది తర్వాత పూర్తి పాతదిగా అయిపోతుంది. విరిగిపోయేందుకు పూర్తి సిద్ధముగా ఉంటుంది. ఈ కల్పము ఆయుష్షు 5 వేల సంవత్సరాలు, ఇప్పుడు మీరు చివరిలో నిలిచి ఉన్నారు. అంతిమ జన్మలో మీరు తండ్రి నుండి 21 జన్మలకు వారసత్వము పొందుకుంటారు. సత్య త్రేతా యుగాలలో 21 జన్మలు, ద్వాపర కలియుగాలలో 63 జన్మలు ఎందుకవుతాయి? - ఎందుకంటే పతితముగా అయినందున ఆయువు తగ్గిపోతుంది. అర్ధకల్పము ఆయువు ఎక్కువుగా ఉంటుంది. ఇప్పుడు మీరు యోగము నేర్చుకుంటారు. పిల్లలైన మీరిక్కడకు యోగము లేక స్మృతిని నేర్చుకునేందుకు రాలేదు. సన్నుఖములో మురళి వినేందుకు ఇచ్చటకు వస్తారు. మురళి అయితే చాలా ప్రియంగా ఉంటుంది. యోగమైతే మీరు ఎక్కడైనా కూర్చొని చేయగలరు. పరీక్షల సమయము దగ్గరకు వచ్చినప్పుడు విద్యార్థులు ఎచ్చట ఉన్నా బుద్ధిలో పరీక్షకు సంబంధించిన విషయాలే తిరుగుతూ ఉంటాయి. ఇచ్చట మీ చదువు(జ్ఞానము) - యోగము రెండూ కలిసి ఉన్నాయి, చదివించే వారిని కూడా స్మృతి చేయవలసి ఉంటుంది. నన్ను ఒక్కరినే స్మృతి చేయండి(మామేకమ్ యాద్ కరో) అని తండ్రి అంటున్నారు. కృష్ణుని పేరు పొరపాటుగా వేసేశారు. సన్యాసులు మొదలైనవారైతే కృష్ణుని స్మృతి చేయరు. అయితే మన్మథాభవ అన్నది ఎవరు? తత్వము లేక బ్రహ్మము అయితే ఈ మాటలు అనలేదు. తండ్రి ఈ నోటిని ఆధారంగా తీసుకొని అంటున్నారు - పిల్లలూ! మామేకమ్ యాద్ కరో కృష్ణుడేలా చెప్తాడు. కృష్ణుని ఆత్మ ఎవరిలోనైనా ప్రవేశించి చెప్పడం కూడా జరుగజాలదు. ఈ పాయింట్లన్ని బుద్ధిలో ధారణ చేయాల్సి ఉంటుంది, తర్వాత అర్థం చేయించాల్సి వస్తుంది. కాంగ్రెస్ వారు ఎంతో బిగ్గరగా మాట్లాడుతూ ఉండేవారు, వారి

నాయకుడు - బాపూజి. ఆయన శారీరక బాపూజీ, కాని వీరు ఆత్మిక తండ్రి. అందరికీ గాంధీజీ తండ్రిగా అవ్వలేరు. శివబాబా అందరికీ తండ్రి కదా. బ్రహ్మ కూడా తప్పకుండా తండ్రి అవుతాడు. కాని ఈ విషయము ఈ సమయంలో కేవలం మీకు మాత్రమే తెలుసు. పూర్తి ప్రపంచమైతే ఒప్పుకోదు ఎందుకంటే వారికి అర్థము కాదు. ఇచ్చట మనము బాపూజీ అని నిరాకార శివబాబాను అంటాము, వారు అందరికీ తండ్రి. పిల్లలకు చాలా పొయింట్లు అర్థము చేయిస్తూ ఉంటారు. అప్పుడప్పుడు ఆత్మ గురించి, అప్పుడప్పుడు పరమాత్మ గురించి, అప్పుడప్పుడు శాస్త్రాల గురించి అర్థం చేయిస్తూ ఉంటారు. భారతదేశములో లెక్కలేనన్ని శాస్త్రాలున్నాయి. ఇతర ధర్మాల వారికైతే ఒకే శాస్త్రముంటుంది కాని ఇక్కడ అనేక శాస్త్రాలున్నాయి. ఇక్కడ శిష్యులు(ఫిలోయర్స్) కూడా వినేదంతా సత్యము - సత్యము అని అంటూ ఉంటారు. వారికి లక్ష్యమంటూ ఏమీ లేదు. ఉదాహరణానికి రాధాస్వామి మార్గమువారు - పేరేమో రాధాస్వామి అని పెట్టుకున్నారు. రాధకు స్వామి అయితే కృష్ణుడు. వాస్తవానికి భారతీయులు కృష్ణుని ఏ రూపంలో భావిస్తున్నారో అతడు అలా లేనే లేడు. రాధ ఏమో కుమారి, కృష్ణుడు కుమారుడు. అప్పుడు కృష్ణుని స్వామి అని ఎలా అంటారు (సంబోధిస్తారు)! స్వయంవరం తర్వాత లక్ష్మీనారాయణులుగా అయ్యాక స్వామి అని అనవచ్చు. బాల్యములో పరస్పరము ఆడుకుంటూ, పాడుకుంటూ ఉంటారు. కావున అప్పుడు అతడు పక్కా స్వామి ఏమీ కాడు. చాలా మంది నిశ్చితార్థాన్ని కూడా తెంచేస్తారు. ఇప్పుడు లక్ష్మీనారాయణులను చూపిస్తారు కాని నారాయణుని తండ్రి పేరు ఏమిటి? ఎప్పుడూ తెలిపి ఉండలేదు. కృష్ణుని తల్లిదండ్రులను చూపిస్తారు. రాధ తల్లిదండ్రులు వేరు, కృష్ణుని తల్లిదండ్రులు వేరు. రాధ ఒక ప్రదేశానికి, కృష్ణుడు మరో ప్రదేశానికి చెందినవారు. సత్యయుగములోని విషయాలన్నిటినీ అగడగ్ బగడమ్(అర్థము లేకుండా కలిపేయడం) చేసేశారు. లక్ష్మీనారాయణుల తల్లిదండ్రుల పేర్లు ఏవి? నారాయణుని జన్మ ఎక్కడ? రాధా-కృష్ణులే స్వయంవరం తర్వాత లక్ష్మీనారాయణులుగా అవుతారని ఎవ్వరికీ తెలియదు. తండ్రి అంటున్నారు - భక్తిమార్గపు సామగ్రి ఎంతో విస్తారమైనది. జ్ఞానమార్గములోనైతే కేవలము బీజమును తెలుసుకోవలసి ఉంటుంది. బీజము గురించిన జ్ఞానము ద్వారా మొత్తము వృక్షమంతా బుద్ధిలోకి వచ్చేస్తుంది. ఉన్నతోన్నతమైన భగవంతుడు పరంధామములో నివసిస్తారని మీకు తెలుసు. ఆత్మలన్నీ అక్కడనే ఉంటాయి. సూక్ష్మవతనంలో కేవలము బ్రహ్మ-విష్ణు-శంకరులు మాత్రమే ఉంటారు. బ్రహ్మ, విష్ణువు వీరిరువురూ పునర్జన్మలలోనికి వస్తారు, శంకరుడు పునర్జన్మ తీసుకోడు. శివబాబా ఎలా సూక్ష్మమైనవారో అలా శంకరుడు కూడా సూక్ష్మమైన వాడే. అందుకే వారు శివశంకరులను కలిపేశారు. కాని నిజానికి వారు వేరు వేరుగా ఉంటారు కదా. శివబాబా బ్రహ్మ ద్వారా స్థాపన, విష్ణువు ద్వారా పాలన, శంకరుని ద్వారా వినాశనము చేయిస్తారు. బ్రహ్మనే విష్ణువుగా అవుతాడు. బ్రహ్మ సరస్వతులే లక్ష్మీనారాయణులుగా అవుతారు - తత్త్వమ్! మీరు కూడా దైవీ కుటుంబమువారు కదా. తండ్రి ఇప్పుడు మీకు అన్ని రహస్యాలను అర్థం చేయిస్తున్నారు. అయితే ధారణ చేసేవారు నంబరువారిగా ఉన్నారు. కల్పక్రితము ఎవరు ఏ పదవి పొందుకున్నారో - అదే పురుషార్థము ఇప్పుడు నడుస్తూ ఉంది. పురుషార్థము చేయకుంటే ప్రాల్భము తయారవ్వదు. పురుషార్థము ద్వారా కల్పక్రితము కూడా వీరు ఇంత పురుషార్థము చేశారని అర్థం చేసుకోవడం జరుగుతుంది. ఇప్పుడు మీరు చదువుకుంటున్నారు. రుద్రమాల, విష్ణుమాల మహిమ చేయబడ్డాయి. కాని బ్రాహ్మణుల మాల లేనే లేదు ఎందుకంటే వారు పురుషార్థులు. ఈ రోజు బాగా నడుస్తూ

ఉంటారు, రేపు మాయ ఒక్క ఘూసా(ముష్టిఘాతము)తో పడగొడుతుంది. రుద్రమాలలోని పూసలుగా అయ్యి మళ్ళీ ట్రాన్స్ఫర్(బదిలీ) జరుగుతుంది. బ్రాహ్మణులైతే పురుషార్థులు. ఈ రోజు మంచిలీతిగా నడుస్తూ ఉంటారు రేపు దిగజారి క్రింద పడిపోతారు. అందువల్లనే మాల తయారవ్వదు. ఇంతకు ముందు మాల తయారు చేసేవారు, 3-4 నంబరులో వచ్చేవారు కూడా ఈ రోజు లేనే లేరు. ఇది యుద్ధ మైదానము కదా. ఏ విషయము అర్థము కాకపోయినా అడిగి తెలుసుకోండి ఎందుకంటే మీరు ఇతరులకు కూడా అర్థం చేయించాలి. కచ్చా(అపరిపక్వము)గా ఉన్నవారు తికమకపడ్తారు. బ్రాహ్మణులలో కూడా నంబరువారుగా ఉన్నారు. మాయా తుఫానులు చాలా వస్తాయి, వాటి పై విజయము ఎలా పొందుకోవాలి? అని కొంతమంది అడుగుతారు. టీచరుకు అనుభవము లేకుంటే ఎలా అర్థం చేయించగలరు? తండ్రి అర్థం చేయిస్తున్నారు - ఈ మాయా తుఫానులు, స్వప్నాలు మొదలైనవన్నీ వస్తాయి. ఎంతవరకు జ్ఞానములో సంపూర్ణ ఉన్నత స్థితి(పరాకాష్ఠ) రాదో, కర్మాతీత స్థితి రాదో అప్పటి వరకు ఈ సమయంలో ఎన్నో వస్తాయి. వయోవృద్ధులను ఇంకా యువనులుగా చేసేస్తాయి. కొత్త కొత్త విచిత్రమైన ఆశలు ప్రకటమౌతాయి. ఇంతకుముందు ఇటువంటి ఆలోచనలు వచ్చేవే కావని అంటారు. అరే మీరిప్పుడు యుద్ధ మైదానములోనికి వచ్చారు కదా. ఈ మందుతో లోపలి వ్యాధులన్నీ బయటకు వస్తాయని వైద్యులంటారు. బాబా అన్నింటిలో అనుభవమున్నవారు, అన్ని విషయాలు తెలుపుతూ ఉంటారు. వీటి వలన కొద్దిగా కూడా భయపడరాదు. జ్ఞానములోకి వచ్చిన తర్వాత ఏమేమో జరుగుతున్నాయి, దీని కంటే భక్తిలో ఉన్నప్పుడే బాగుండేదని కొందరంటారు. అలా అనిపిస్తే భలే భక్తిలోకే పోండి అని బాబా అంటారు. అచ్చట మీకు ఈ తుఫానులు రావు. బాబా అన్ని విషయాలు అర్థం చేయిస్తారు. ప్రతి రోజు వినేవారి బుద్ధిలో ధారణ పూర్తిగా జరుగుతుంది. ముఖ్యమైనది జ్ఞానముతో పని, జ్ఞానము తీసుకున్న తర్వాత ఎక్కడికైనా వెళ్ళండి, మీకు మురళి లభిస్తూ ఉంటుంది. సైన్యములో మురళి చదవరాదని ఏమీ నియమముండదు. సైన్యములో ఉండేవారు బైబిల్, గురుగ్రంథము చదవకూడదని అనరు, అన్నీ చదువుతారు. వారి మందిరాలు కూడా ఉంటాయి. మురళి ఎక్కడున్నా లభిస్తుంది, అయినా లక్ష్యము మీకు లభించింది కదా. సేవలో ముఖ్యమైన విషయము తండ్రి పరిచయమివ్వడం. మమ్ములను చదివించేవారు జ్ఞానసాగరులైన గాడిఫాదర్ అని నిశ్చయము మొదట కూర్చోవాలి. అప్పుడు అన్ని ఇతర విషయాలు అర్థం చేసుకోగలరు. గాడిఫాదర్ ఎలా వచ్చి చదివిస్తారో ఎవ్వరికీ తెలియదు. భగవానువాచ అని వ్రాయబడి ఉంది. వారి పేరు శివుడు, వారు పరమాత్మ కదా! పరమ అనగా సుప్రీమ్. పరంధామములో అయితే అందరూ ఉంటారు. ఆత్మలలో కూడా సుప్రీమ్ పాత్ర ఎవరో ఒకరికి ఉంటుంది కదా. వారిని క్రియేటర్, డైరెక్టర్, ముఖ్య ఆర్గర్ అని అంటారు. వారు రచయిత, చేసి చేయించేవారు, అంతేకాక వారు పాత్రధారిగా కూడా అవుతారు. ఇతనిలో ప్రవేశించి పాత్రను అభినయిస్తారు. దాని వలన భారతదేశము స్వర్గముగా అవుతుంది. అత్యంత ఉన్నతమైన తండ్రి, శివబాబా వచ్చారు. వచ్చి ఏమి చేశారు? కొద్దిగా కూడా తెలియదు. కల్పము ఆయువును చాలా ఎక్కువగా చేశారు. తండ్రి అంటున్నారు - నేను కలియుగ అంత్యములో సత్యయుగ ఆదిలో తప్పకుండా రావలసి ఉంటుంది. సత్యయుగములో లక్ష్మీనారాయణుల రాజ్యముండేది, పావన ప్రపంచముండేది. మనమే పావనంగా ఉండి తర్వాత మనమే పతితంగా అయ్యాము. ఉన్నతమయ్యే కళ మరియు దిగజారేకళ ఎలా జరుగుతుంది? ఇప్పుడు ఇదంతా మీ

బుద్ధిలో ఉంది.

తండ్రి అంటున్నారు - పిల్లలూ, అందరికీ తండ్రి పరిచయమును ఇస్తూ ఉండండి. మన తండ్రి స్వర్గ రచయిత. అందువలన మనకు తప్పక సర్గసామ్రాజ్యాధికారము లభించాలి. భారతదేశానికి ఒకప్పుడు ఈ పదవి ఉండేది, కాని ఇప్పుడు లేదు. అందుకే భగవంతుడు తప్పక రానే రావలసి వస్తుంది. భారతదేశమే శివబాబా జన్మ స్థలము. వారు వచ్చి మిమ్మలను స్వర్గవాసులుగా చేశారు. ఇప్పుడు మీరు అది మర్చిపోయారు. ఇది మరుపు - జ్ఞాపకాల ఆట. ఈ జ్ఞానము మర్చిపోయినందున మళ్ళీ దిగజారే కళలోకి వచ్చేస్తారు. క్షణమాత్రములో జీవన్ముక్తిని పొందుకోవడం ఉన్నతమయ్యే కళ. జీవన బంధనములో ఎంత సమయము ఉండెనారు? జీవన బంధనానికి ఎంత సమయం పట్టింది? ఈ విషయాలు శాస్త్రాలలో లేవు. జనకుని విషయము ఉంది కదా. తండ్రి అంటున్నారు - చదివినదంతా మర్చిపోండి. తండ్రి, టీచరు, సద్గురువు అన్నీ నేనే - 21 జన్మలకు మీకు వారసత్వమునిస్తాను. అయినా అమోహ ఓ మాయా, నీవు నా పిల్లలను శ్వశానవాసులుగా చేస్తావు, శివబాబా ఫరిస్తాన్(స్వర్గ) వాసులుగా చేస్తారు. మాయ చాలామంది పిల్లలను మోసగిస్తుంది ఎందుకంటే శ్రీమతం పై మంచిలీతిగా నడుచుకోరు. మంచిది.

మధురాతి మధురమైన అపూర్వాపమైన పెల్లలకు మాత - పిత, బాపదాదాల ప్రేయస్కృతులు మరియు గుడిమార్కంగ్

ఆత్మిక పెల్లలకు ఆత్మిక తండ్రినమ్మే.

ధర్మకొర్రకు ముఖ్యసారము:-

1. మురళిని ప్రతి రోజు తప్పకుండా చదవాలి. మాయా తుఫానులకు భయపడరాదు. ఎటువంటి మోసము నుండి అయినా రక్షించుకునేందుకు శ్రీమతాన్ని తీసుకుంటూ ఉండాలి.
2. చదువు, యోగము,(జ్ఞాన యోగములు) రెండూ కలిసి ఉన్నాయి. అందువలన చదివించే తండ్రిని పృతి చేయాలి. నిశ్చయబుద్ధి గలవారిగా అయ్యి ఇతరులను తయారు చేయాలి. తండ్రి పరిచయమునే అందరికీ ఇవ్వాలి.

**వరదానము:- “ స్వచ్ఛమైన మనసు - బుద్ధి ద్వారా యథార్థమైన నిర్ణయం చేసే సఫలతా సంపన్నభవ ”**

ఏ కార్యములోనైనా బుద్ధి యథార్థమైన నిర్ణయమిచ్చినప్పుడు సఫలత ప్రాప్తి అవుతుంది. అయితే మనసు - బుద్ధి స్వచ్ఛంగా ఉండి ఏ విధమైన చెత్త లేనప్పుడే నిర్ణయశక్తి పని చేస్తుంది. అందువలన యోగాగ్ని ద్వారా చెత్తను, మురికిని(కిచడా) సమాప్తము చేసి బుద్ధిని స్వచ్ఛంగా చేసుకోండి. ఏ విధమైన బలహీనత అయినా అది చెత్త, మురికే. కొద్దిపాటి వ్యర్థ సంకల్పాలను కూడా చెత్త, మురికి అనే అంటారు. ఈ కిచడా సమాప్తమైనప్పుడే ఏ చింతా లేకుండా(బేఫికర్గా) ఉంటారు. స్వచ్ఛమైన బుద్ధి గలవారిగా అయితే ప్రతి కార్యంలో సఫలత ప్రాప్తి అవుతుంది.

సెగ్లెగ్:- “ సదా శ్రేష్ఠమైన శుద్ధ సంకల్పాలు ఎవర్(ఉత్తన్నము) అవుతే,

వ్యర్థము స్వతహాగా మర్గ అయిపోతుంది ”